

# Məkr və ədalətsizlik

Sərhəddə baş verən son təxribatlarda, ermənilərin ekoloji terroru ilə bağlı Şuşadakı aksiyalarda da beynəlxalq təşkilatlara müxtəlif səviyyələrdə dəfələrlə müraciətlər edilməsinə baxmayaraq, indiyə kimi heç birindən ədalətə əsaslanan hər hansı cavab gəlməyib.

Anti-Azərbaycan kampaniyalarında ən fəal ölkə isə ermənipərəst Fransadır. Rəsmi Parisin müxtəlif tribunalarından ölkəmizə qarşı qərəzli çıxışlarının daim şahidi oluruq. Elə fransız deputatın Azərbaycana qarşı düşmənçiliyə çağıran qərəzli, ölkəmizin "etnik təmizləmə" siyasət yürütdüyü ilə bağlı iddiaları yer alan müraciəti də bir daha dövlətimi-

zə qarşı formalaşmış ədalətsiz mövqeyi nümayiş etdirir.

Bununla bağlı Milli Məclisin Sədri Sahibə Qafarova beynəlxalq parlament təşkilatlarının rəhbərlərinə və xarici ölkələrin parlament sədrələrinə məktub ünvanlayıb. Belə bir addımı deputatlar da atıblar. Bundan başqa, Qərbi Azərbaycan İcması da fransız deputatın ölkəmizə qarşı düşmənçiliyə çağıran müraciətini pisləyib.

Təbii ki, uzun illərdəki "reaksiya"lara əsasən indi də hər hansı beynəlxalq qurumdan doğru, dürüst cavab gözləmək yersizdir.

# Məkr və ədalətsizlik

## Beynəlxalq təşkilatlar Ermənistanın siyasi şantajlarına yenə də göz yumurlar

Beynəlxalq aləmin, müxtəlif aidiyyəti təşkilatların uzun illər ərzində Azərbaycana qarşı haqsızlıqlara, ədalətsizliklərə göz yumduqları bəllidir. Elə ən böyük təşkilat olan BMT-nin Təhlükəsizlik Şurasının Azərbaycan-Ermənistan münaqişəsi ilə bağlı dörd qətnaməsini 30 ilə yaxın müddətdə heçə sayması da buna nümunədir. Bundan başqa, XX əsrin sonlarında ermənilər tərəfindən Azərbaycan xalqına qarşı həyata keçirilən soyqırımları, qətlialmlar əsaslı faktlarla dünyaya təqdim edilsə də, demək olar ki, yenə heç bir beynəlxalq qurumdan adekvat reaksiya alınmadı. Elə Vətən müharibəsi dövründə də, sonrakı üç ilə yaxın müddətdə də bunun şahidinə çevrilmişik.



Ermənistanın müharibə cinayətlərinə, Azərbaycan ərazilərində törətdiyi bütün təxribatlara, ekosisidlərə göz yumulması, beynəlxalq birliyin reaksiya verməməsi bu işğalçı dövlətin daha rahat şəkildə qanunsuzluqlara yol verməsinə gətirib çıxarıb. Bunun nəticəsidir ki, məğlub olduğu halda Ermənistan Azərbaycana qarşı ərazi iddialarından əl çəkmir. Çünki arxasındakı havadarlarına güvənir.

Sərhəddə baş verən son təxribatlarda, ermənilərin ekoloji terroru ilə bağlı Şuşadakı aksiyalarda da beynəlxalq təşkilatlara müxtəlif səviyyələrdə dəfələrlə müraciətlər edilməsinə baxmayaraq, indiyə kimi heç birindən ədalətə əsaslanan hər hansı cavab gəlməyib.

Anti-Azərbaycan kampaniyalarında ən fəal ölkə isə ermənipərəst Fransadır. Rəsmi Parisin müxtəlif tribunalarından ölkəmizə qarşı qərəzli çıxışlarının daim şahidi oluruq. Elə fransız deputatın Azərbaycana qarşı düşmənçiliyə çağıran qərəzli, ölkəmizin "etnik təmizləmə" siyasət yürütdüyü ilə bağlı iddiaları yer alan müraciəti də bir daha dövlətimizə qarşı formalaşmış ədalətsiz mövqeyi nümayiş etdirir.

Bununla bağlı Milli Məclisin Sədri Sahibə Qafarova beynəlxalq parlament təşkilatlarının rəhbərlərinə və xarici ölkələrin parlament sədrələrinə məktub ünvanlayıb. Belə bir addımı deputatlar da atıblar. Bundan başqa, Qərbi Azərbaycan İcması da fransız deputatın ölkəmizə qarşı düşmənçiliyə çağıran müraciətini pisləyib.

Təbii ki, uzun illərdəki "reaksiya"lara əsasən indi də hər hansı beynəlxalq qurumdan doğru, dürüst cavab gözləmək yersizdir.

**Beynəlxalq qurumlar hələ də ədaləti dəstəkləmək üçün səslərini çıxarmırlar**

Milli Məclisin deputatı Azər Badamov bildirib ki, Ermənistanın Azərbaycana qarşı təxribatlarının davamlı xarakter alması ölkələrimiz arasında sülh danışıqları prose-

sini sual altına salmaq niyyətindən irəli gəlir.

Qarabağda yaşayan ermənilərə humanitar yardım adı altında qanunsuz daşımalar həyata keçirən "Spayk" şirkətinə məxsus avtomobil karvanını sərhədimizə yığması, pilotsuz uçuş aparatları vasitəsilə ərazilərimizdə müşahidə aparılmasına cəhd edilməsi son günlərdə Ermənistanın Azərbaycana qarşı həyata keçirmək istədiyi təxribatların gündəliyidir: "Biz, Milli Məclisin üzvləri Ermənistanın təxribatçı addımları ilə bağlı dünyanın müxtəlif parlamentlərinə müraciətlər göndərmişik. QHT nümayəndələri beynəlxalq təşkilatlara erməni özbaşınalıqlarının dayandırılmasına səslərini çıxarmalarını tələb ediblər. O cümlədən dövlət və hökumət səviyyəsində də beynəlxalq təşkilatlardan ədaləti dəstəkləməsinə çağırışlar edilib. Təəssüf ki, beynəlxalq qurumlar hələ də ədaləti dəstəkləmək üçün səslərini çıxarmırlar. Həlbuki Rusiya-Ukrayna müharibəsində separatizmə görə Rusiyaya qarşı bütün Qərb birləşibdi".

Deputat vurğulayıb ki, 6 milyona yaxın katolonun yaşadığı İspaniya dövləti onlara seçim azadlığı vermir, amma Qərb separatizmi dəstəkləmədiyini bəyan edir. Eyni zamanda Fransa Mayot adalarına azadlıq vermir, korsikalıların seçim hüququ yumruqla yatırılır və buna görə fransızlara heç kim "güldən ağır" söz demir. Qərbin və beynəlxalq təşkilatların separatizmi dəstəklədiyini nümayiş etdirən belə misalları çox çəkmək olar: "Bəs, necə olur ki, Azərbaycanda qondarma hökumət yaratdığını bildirən erməni separatçılara qarşı Qərb və beynəlxalq təşkilatlar heç nə demir? Bunu ikili standartların göstəricisi hesab edirəm".

Azərbaycanın bu gün kifayət qədər güclü və sözünün arxasında möhkəm dayana bilən dövlət olduğunu qeyd edən deputat bildirib ki, ölkəmiz ədaləti dəstəkləyir və kimlər bunu qəbul etmək istəmir-

sə, deməli, onlar ədalət tərəfində deyillər.

**Otuz il susan təşkilatlar bu gün "fəallaşdırlar"**

Milli Məclisin deputatı Ceyhun Məmmədov isə qeyd edib ki, Ermənistanın təxribatları otuz il ərzində olduğu kimi, bu gün də davam edir.

Azərbaycan ermənilərin qanunsuz əməlləri ilə bağlı müxtəlif beynəlxalq təşkilatlara müraciətlər etsə də, heç bir reaksiya yoxdur: "Təəssüf ki, davamlı olaraq Azərbaycan günahlandırılır. Əlbəttə, burada bir çox məqamlar öz rolunu oynayır. Bu məsələdə də ikili standartlar açıq şəkildə özünü göstərir. Yəni ermənilərin qanunsuzluqları, təxribatları, ekoloji terroru və digər məsələlərlə bağlı dəfələrlə müraciət ünvanlanmasına, bütün cəhdlərimizə baxmayaraq, yenə də anti-Azərbaycan kampaniyasının şahidi oluruq. Niyə otuz ilə yaxın müddətdə bu təşkilatlar, dövlətlər bu qədər fəal deyildilər? Niyə otuz il ərzində Naxçıvanın blokadada olması həmin dövlətlər, qurumlar heç bir reaksiya vermir, münasibət bildirmirdilər?"

C.Məmmədov vurğulayıb ki, bütün bunların arxasında ikili standartlar, qərəzli yanaşma, bölgədəki maraqlar, hansısa dövlətin regionda rolunun artırılması və digər amillər durur.

Göründüyü kimi, yenə də beynəlxalq təşkilatların ədalətsiz mövqeyi özünü göstərir. Ancaq açıq şəkildə qeyd edilməlidir ki, Azərbaycan 30 illik münaqişəsini hərbi yolla, güc yolu ilə həll edib. İndi diktəni qalib dövlət edir. Heç kim Azərbaycanla bəyanat, hədə-qorxu dili ilə danışa bilməz. Regionda sülhün təmin olunması, öz ərazilərində əmin-amanlığın yaradılması üçün Azərbaycan dövləti istədiyi qərarı qəbul etmək iqtidarındadır.

*Əsmər QARDAŞXANOVA,  
"Azərbaycan"*